

ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
ပြည်ထောင်စုဝန်ကြီးရုံး

စာအမှတ် (သစ်တော) ၃၂/၁၆(ဃ)(၇၇၄၁/၂၀၁၈)
ရက်စွဲ ၂၀၁၈ ခုနှစ် ၊ ဒီဇင်ဘာလ ၁၇ ရက်

အကြောင်းအရာ။ ရွှေသံခန့်ကုမ္ပဏီလီမိတက်မှ မန္တလေးတိုင်းဒေသကြီး၊ သပိတ်ကျင်းမြို့နယ်၊
ချောင်းကြီးဒေသ၊ မြေဧရိယာ (၂၀) ဧကတွင် ရွှေသတ္တုတူးဖော်ခြင်း
လုပ်ငန်းအတွက် တင်ပြလာသော ကနဦးပတ်ဝန်းကျင်ဆန်းစစ်ခြင်း
အစီရင်ခံစာကို အတည်ပြုခြင်းကိစ္စ

ရည်ညွှန်းချက် ။ အမှတ် (၂) သတ္တုတွင်းလုပ်ငန်း၏ ၂၇-၁၁-၂၀၁၇ ရက်စွဲပါစာအမှတ်၊
၂၅၆၀/ရွှေဖက်စပ် (TPK-142-IEE အစီရင်ခံစာ)/၂၀၁၇

ရွှေသံခန့်ကုမ္ပဏီလီမိတက်မှ မန္တလေးတိုင်းဒေသကြီး၊ သပိတ်ကျင်းမြို့နယ်၊ ချောင်းကြီး
ဒေသ၊ ခန့်မှန်းမြေပုံညွှန်း ၉၃၁၁/၂-(၇၆၈ ၂၀၇၊ ၇၇၁ ၂၀၇၊ ၇၇၀ ၂၀၃၊ ၇၆၈ ၂၀၃) မြေဧရိယာ
(၂၀) ဧကကျယ်ဝန်းသောလုပ်ကွက်တွင် ရွှေသတ္တုတူးဖော်ခြင်း (သန့်စင်ခြင်းမပါ) အတွက်
တင်ပြလာသည့် ကနဦးပတ်ဝန်းကျင်ဆန်းစစ်ခြင်း (IEE) အစီရင်ခံစာကို စိစစ်ရာ ပတ်ဝန်းကျင်
ထိခိုက်မှုဆန်းစစ်ခြင်းဆိုင်ရာ လုပ်ထုံးလုပ်နည်းနှင့်အညီပြုစုထားကြောင်း တွေ့ရှိရ
ပါသဖြင့် အဆိုပါအစီရင်ခံစာကို အတည်ပြုပါကြောင်းနှင့် စီမံကိန်းအကောင်အထည်ဖော်
ဆောင်ရွက်ရာတွင် အောက်ဖော်ပြပါအချက်များကို လိုက်နာဆောင်ရွက်ရမည်ဖြစ်ပါကြောင်း
အကြောင်းကြားအပ်ပါသည်-


- (က) အစီရင်ခံစာ၏ စာမျက်နှာ (၁၇) မှ (၁၉) ထိ ဖော်ပြထားသော မူဝါဒ၊ ဥပဒေ၊
နည်းဥပဒေများကို လိုက်နာဆောင်ရွက်ရန်၊
- (ခ) အစီရင်ခံစာတွင် သတ်မှတ်ဖော်ပြထားသော ကန်ထရိုက်တာနှင့် သက်ဆိုင်သည့်
စည်းကမ်းချက်များကိုလည်းကောင်း၊ ပတ်ဝန်းကျင်စောင့်ကြပ်ကြည့်ရှုရေး အစီရင်
ခံစာတွင် သတ်မှတ်ဖော်ပြထားသည့် ကုစားပြင်ဆင်ရေးလုပ်ငန်းများ၊ ကြိုတင်
ကာကွယ်ရေးလုပ်ငန်းများကို တိကျစွာလိုက်နာဆောင်ရွက်ရန်၊
- (ဂ) ဆူညံသံအတွက် စီမံကိန်းဧရိယာပြင်ပရှိ အနီးဆုံးလက်ခံသည့်နေရာတွင် အခြေခံ
အဆင့်မှ အများဆုံးမြင့်တက်မှု 3 dBA ထက် မကျော်လွန်စေရန်နှင့် မည်သည့်
ဖောက်ခွဲမှုတွင်မဆို 120 dB Linear ထက်မကျော်လွန်စေရန်၊
- (ဃ) မြေတုန်ခါမှုအတွက် 5 mm/s (peak particle velocity ppv) ထက် မကျော်
လွန်စေရန်နှင့် ဖောက်ခွဲခြင်းကို နေ့အလင်းရောင်ရှိသည့်အချိန်တွင်သာ ပြုလုပ်ရန်၊
- (င) အစီရင်ခံစာ၊ စာမျက်နှာ (၃၃၊ ၃၄) တွင်ဖော်ပြပါရှိသည့် ယမ်းခွဲခြင်း၊ သတ္တုရိုင်း
များ၊ စွန့်ပစ်မြေစာများသယ်ယူခြင်း၊ စုပုံခြင်းစသည့် လုပ်ငန်းအဆင့်ဆင့်မှ ဓာတ်
ငွေ့များနှင့် အမှုန်အမွှားများထွက်ရှိခြင်း၊ ယမ်းခွဲရာတွင်ဖြစ်ပေါ်သည့် ဆူညံသံ

နှင့် တုန်ခါမှုလျော့ချရေးနှင့် ထိန်းချုပ်ရေးစီမံချက်ကို အကောင်အထည်ဖော်ဆောင်ရွက်ရန်၊

- (စ) အစီရင်ခံစာ၊ စာမျက်နှာ (၃၆) တွင် ဖော်ပြပါရှိသည့် စွန့်ပစ်ကျောက်များအား သင့်တော်စွာဖယ်ထုတ်ခြင်း၊ သိုလှောင်ခြင်းနှင့် အစားထိုးခြင်းတို့အတွက် နည်းလမ်းများပါဝင်သည့်အပေါ်ယံမြေဆီလွှာ စီမံခန့်ခွဲရေးစီမံချက်ကို အကောင်အထည်ဖော်ဆောင်ရွက်ရန်၊
- (ဆ) အစီရင်ခံစာ၊ စာမျက်နှာ (၃၇) တွင်ဖော်ပြပါရှိသည့် စွန့်ပစ်မြေစာ၊ စွန့်ပစ်ကျောက်များ ပြိုကျတိုက်စားမှုမရှိစေရန် သင့်တော်သည့်မြေနေရာရွေးချယ်သတ်မှတ်ခြင်း၊ ပြဿနာရှိသည့် စွန့်ပစ်ပစ္စည်းများ (ဥပမာ-အက်စစ်ရေစီးဆင်းမှု၊ အဆိပ်သင့်မြေစာပုံများ) နှင့် သတ္တုတွင်းပိတ်သိမ်းခြင်းလုပ်ငန်းစဉ်ဖြစ်သည့် စွန့်ပစ်မြေစာများရေရှည်တည်ငြိမ်စေရေး၊ ပြိုကျမှုမရှိစေရေး၊ ပတ်ဝန်းကျင်ညစ်ညမ်းမှုမရှိစေရေးတို့အတွက် သတ္တုတွင်းစွန့်ပစ်ပစ္စည်းစီမံခန့်ခွဲရေးစီမံချက်ကို အကောင်အထည်ဖော်ဆောင်ရွက်ရန်၊
- (ဇ) အစီရင်ခံစာ၊ စာမျက်နှာ (၃၈) တွင်ဖော်ပြပါရှိသည့် ဘေးအန္တရာယ်ရှိ စွန့်ပစ်ပစ္စည်းအမျိုးအစားများသိုလှောင်ခြင်း၊ ကိုင်တွယ်ခြင်း၊ သယ်ယူပို့ဆောင်ခြင်း၊ သန့်စင်ခြင်းနှင့် စွန့်ပစ်ခြင်းတို့အတွက် ဆောင်ရွက်မည့်နည်းလမ်းများပါဝင်သည့် ဘေးအန္တရာယ်ရှိပစ္စည်းများ စီမံခန့်ခွဲမှုစီမံချက်ကို အကောင်အထည်ဖော်ဆောင်ရွက်ရန်၊ ဘေးအန္တရာယ်ရှိ စွန့်ပစ်ပစ္စည်းများ စွန့်ပစ်ခြင်းကို မြန်မာ့သတ္တုတွင်းနည်းဥပဒေများ၊ နည်းဥပဒေ (၁၇၆) နှင့်အညီ ဆောင်ရွက်ရန်၊
- (ဈ) အစီရင်ခံစာ၊ စာမျက်နှာ (၄၀) တွင်ဖော်ပြပါရှိသည့် ဇီဝမျိုးစုံမျိုးကွဲထိန်းသိမ်းရေးစီမံချက်ကို အကောင်အထည်ဖော်ဆောင်ရွက်ရန်၊ မြန်မာ့သတ္တုတွင်းနည်းဥပဒေများ၊ နည်းဥပဒေ (၁၉၁) နှင့်အညီ ဘေးအန္တရာယ်ရှိ စွန့်ပစ်ပစ္စည်းများကို အများပြည်သူတို့အား ထိခိုက်စေနိုင်မည့် နေရာတစ်ခုခုတွင် စွန့်ပစ်ခြင်းမပြုရန်၊ သတ္တုတူးဖော်မှုကြောင့် တောရိုင်းတိရစ္ဆာန်များ၊ ရှားပါးမျိုးစိတ်များမျိုးသုန်းပျောက်ကွယ်မှုမရှိစေရေး ဆောင်ရွက်ရန်၊
- (ည) အစီရင်ခံစာ၊ စာမျက်နှာ (၄၁) တွင်ဖော်ပြပါရှိသည့် အနီးဝန်းကျင်ကျေးရွာရှိ ဒေသခံများ၏ ကျန်းမာရေးနှင့် ဘေးအန္တရာယ်ကင်းရှင်းရေးကို ကာကွယ်ပေးသည့် နည်းလမ်းများပါဝင်သည့် ဒေသခံများကျန်းမာရေးနှင့် ဘေးအန္တရာယ်ကင်းရှင်းရေး စီမံချက်ကို အကောင်အထည်ဖော်ဆောင်ရွက်ရန်၊
- (ဋ) အစီရင်ခံစာ၊ စာမျက်နှာ (၆၆) တွင်ဖော်ပြပါရှိသည့် လုပ်သားဝန်ထမ်းများအတွက် အကာအကွယ်ပစ္စည်းများ၊ နေထိုင်မှုစံချိန်စံညွှန်းများ၊ လုပ်ငန်းခွင်အခြေအနေစသည်တို့အတွက် သတ်မှတ်ချက်များပါဝင်သည့် လုပ်ငန်းခွင်ကျန်းမာရေးနှင့် ဘေးအန္တရာယ်ကင်းရှင်းရေးစီမံချက်ကို အကောင်အထည်ဖော်ဆောင်ရွက်ရန်၊ သတ္တုတွင်းများတွင် ဘေးအန္တရာယ်ကင်းရှင်းရေးနှင့် မတော်တဆဖြစ်ပွားမှုမှ ကာကွယ်ရေးအတွက် မြန်မာ့သတ္တုတွင်းနည်းဥပဒေများ၊ နည်းဥပဒေ (၁၇၆)၊ ၁၇၇၊

- (၄) ဒေသခံပြည်သူများနှင့် တိုင်ပင်ဆွေးနွေးခြင်း၊ ပူးပေါင်းပါဝင်စေခြင်း၊ နစ်နာမှုဖြေရှင်းရေးလုပ်ငန်းစဉ်များကို လုပ်ငန်းဆောင်ရွက်နေစဉ်အတွင်း အကောင်အထည်ဖော်ဆောင်ရွက်သွားရန်၊
- (၅) ထိခိုက်ခံစားရသည့်ဒေသများ၏ ပညာရေး၊ အခြေခံအဆောက်အအုံ၊ ကျန်းမာရေးစောင့်ရှောက်မှု၊ စီးပွားရေးမြှင့်တင်ရေးလုပ်ငန်းများဆောင်ရွက်ခြင်း၊ ဒေသများကို အလုပ်အကိုင်ခန့်ထားခြင်းတို့ဆောင်ရွက်ရန်၊
- (၆) သဘာဝဘေးအန္တရာယ်များနှင့် မတော်တဆမှုများကို ဖြေရှင်းနိုင်ရန်အတွက် ဒေသခံပြည်သူများနှင့် ပူးပေါင်းရေးဆွဲထားသည့် အရေးပေါ်အခြေအနေတုန့်ပြန်ရေးနှင့် စီမံခန့်ခွဲရေးစီမံချက်တစ်ခုကို ရေးဆွဲအကောင်အထည်ဖော်ဆောင်ရွက်ရန်၊
- (၇) သတ္တုတွင်းလုပ်ငန်းများအတွက် ရေယူသုံးစွဲခြင်းနှင့်စပ်လျဉ်း၍ မြန်မာ့သတ္တုတွင်းဥပဒေ၊ ပုဒ်မ (၁၆)၊ မြန်မာ့သတ္တုတွင်းနည်းဥပဒေများ၊ နည်းဥပဒေ (၁၅၃)၊ (၁၅၄)ပါ သတ်မှတ်ချက်များကို အလေးထားလိုက်နာဆောင်ရွက်ရန်၊
- (၈) စီမံကိန်းအဆိုပြုသူသည် ဒေသများနှင့် ဆက်သွယ်ပြန်ကြားရေးလုပ်ငန်းစဉ်များ၊ တိုင်ပင်ဆွေးနွေးရေးလုပ်ငန်းစဉ်များကို အကောင်အထည်ဖော်ဆောင်ရွက်ရန်၊ ထိုအစီအစဉ်တွင် အောက်ပါအချက်များပါဝင်ရမည်-
- (၁) ဖောက်ခွဲခြင်းလုပ်ငန်းများအပါအဝင် တည်ဆောက်ရေးလုပ်ငန်းများနှင့် ဆောင်ရွက်မည့်လုပ်ငန်းများကို ဒေသခံပြည်သူများသို့ ကြိုတင်အသိပေးရန်၊
- (၂) တည်ဆောက်ရေးကာလအတွင်း ယာဉ်သွားလာမှုလမ်းကြောင်းများ၊ ယာဉ်သွားလာမှုကြောင့် ဖြစ်နိုင်သောအနှောင့်အယှက်များ၊ ပတ်ဝန်းကျင်သာယာမှုအပေါ် ထိခိုက်မှုများနှင့်စပ်လျဉ်း၍ သက်ဆိုင်ရာဒေသများသို့ ကြိုတင်အသိပေးရန်၊
- (၃) တည်ဆောက်ရေးကာလယာဉ်သွားလာမှုကြောင့် လူ၊ တိရစ္ဆာန်နှင့်မွေးမြူရေးတို့အပေါ် ဘေးအန္တရာယ်ကင်းရှင်းရေးနှင့် မွေးမြူထားသည့် တိရစ္ဆာန်များသွားလာမှုအပေါ် နှောင့်ယှက်မှုအနည်းဆုံးဖြစ်စေရေးအတွက် ဒေသခံမြေပိုင်ရှင်များနှင့် တိုင်ပင်ဆွေးနွေးရန်၊
- (၄) စီမံကိန်းကြောင့် ပျက်စီးသွားသည့်နေရာများတွင် ဒေသနှင့်ကိုက်ညီသည့် သစ်ပင်များ ပြန်လည်စိုက်ပျိုးရန်နှင့် ရှင်သန်ကြီးထွားသည်အထိ တာဝန်ယူကြီးကြပ်ဆောင်ရွက်ရန်၊
- (၅) အောက်ပါတို့ကို ပတ်ဝန်းကျင်နှင့်လူမှုဆိုင်ရာ စီမံခန့်ခွဲမှုအစီအစဉ်များ၊ စောင့်ကြပ်ကြည့်ရှုရေးအစီအစဉ်များအား မကိုက်ညီမှုများကို ဝန်ကြီးဌာနသို့ နှောင့်နှေးမှုမရှိစေဘဲ အစီရင်ခံစာတင်ပြရမည်-
- (၁) ပစ္စည်းကိရိယာများ သို့မဟုတ် နည်းစနစ်များမှားယွင်းအလုပ်လုပ်ခြင်း၊ ပျက်စီးခြင်း သို့မဟုတ် အလုပ်မလုပ်တော့ခြင်း၊

- (၂) သိသာထင်ရှားသော ညစ်ညမ်းမှုဖြစ်ပေါ်စေခဲ့သော သို့မဟုတ် ဖြစ်ပေါ်နေစေသော သို့မဟုတ် ဖြစ်ပေါ်စေနိုင်သော မတော်တဆမှုတစ်ခုဖြစ်ပွားခြင်း သို့မဟုတ် ထုတ်လွှတ်မှုကန့်သတ်တန်းဖိုးဖြင့် ထိန်းချုပ်ထားခြင်း မရှိသည့် အရာဝတ္ထုတစ်ခုထုတ်လွှတ်ခြင်း၊
- (၃) သတ်မှတ်ဖော်ပြထားသည့် ကန့်သတ်တန်းဖိုးတစ်ခုခုကို ကျော်လွန်ခြင်း၊
- (၄) ပတ်ဝန်းကျင်နှင့် ကျန်းမာရေးတို့အပေါ် သိသာထင်ရှားသော ဆိုးကျိုးသက်ရောက်မှုများ၊
- (ခ) ယဉ်ကျေးမှုသယံဇာတများအား ထိခိုက်မှုမရှိစေရေး ကာကွယ်ပေးရန်နှင့် စီမံကိန်းအကောင်အထည်ဖော်စဉ်အတွင်း ရှာဖွေတွေ့ရှိသည့် ယဉ်ကျေးမှုသယံဇာတများအတွက် သတ်မှတ်ချက်များနှင့်အညီ သက်ဆိုင်ရာသို့ အကြောင်းကြားအပ်နှံရန်၊
- (န) စာမျက်နှာ (၅၅) မှ (၆၆) ထိ ဖော်ပြထားသော စောင့်ကြပ်ကြည့်ရှုခြင်း ဆောင်ရွက်မည့်အစီအစဉ်များအတိုင်း လိုက်နာဆောင်ရွက်သွားရန်၊ စောင့်ကြပ်ကြည့်ရှုမှုအစီရင်ခံစာကို ဝန်ကြီးဌာနသို့ (၆) လတစ်ကြိမ် တင်ပြရမည့်အပြင် ထိုအစီရင်ခံစာများကို အများပြည်သူသိရှိစေရန် ဝန်ကြီးဌာနသို့ တင်ပြသည့်နေ့ရက်မှ (၁၀) ရက်အတွင်း ထုတ်ပြန်ရန်၊
- (ပ) စောင့်ကြပ်ကြည့်ရှုမည့် (parameters) များ၊ နည်းစနစ်များ၊ နမူနာစုဆောင်းခြင်းနှင့် ဓာတ်ခွဲစမ်းသပ်ခြင်း၊ စောင့်ကြပ်တိုင်းတာမည့်နေရာ၊ အကြိမ်အရေအတွက်၊ အချိန်ဇယားနှင့် မှတ်တမ်းတင်ခြင်းနှင့် အစီရင်ခံခြင်းစသည်တို့ကို ရေးဆွဲ၍ အကောင်အထည်ဖော်ဆောင်ရွက်ပြီး သတ်မှတ်ချက်အတိုင်း တင်ပြရန်၊
- (ဖ) အစီရင်ခံစာ၊ စာမျက်နှာ (၄၅) မှ (၅၂) ထိ ဖော်ပြထားသော သတ္တုတွင်းပိတ်သိမ်းရာတွင် ဆောင်ရွက်မည့်လုပ်ငန်းစဉ်များကို လုပ်ငန်းစတင်ဆောင်ရွက်စဉ်ကပင် ကြိုတင်စီစဉ်ထားရှိရန်၊
- (ဗ) သတ္တုတွင်းပိတ်သိမ်းခြင်းကို သတ္တုတွင်းနည်းဥပဒေ၊ နည်းဥပဒေ (၁၈၅၊ ၁၈၆၊ ၁၉၂)နှင့်အညီ ဆောင်ရွက်မည့်လုပ်ငန်းစဉ်များကို လိုက်နာဆောင်ရွက်ရန်နှင့် သတ္တုတွင်းပိတ်သိမ်းခြင်းနှင့် ပြန်လည်ထူထောင်ခြင်းလုပ်ငန်းများအတွက် ရန်ပုံငွေထူထောင်ထားရှိရန်၊
- (ဘ) စီမံကိန်းအဆိုပြုသူသည် စီမံကိန်းအလုပ်များအား ပိတ်သိမ်းရန်စီစဉ်ထားသည့် အချိန်မတိုင်မီ (၁) နှစ်ထက် နောက်မကျစေဘဲပိတ်သိမ်းပြီးနောက်အဆင့်များအတွက် စီမံချက်တစ်ရပ်ကို တင်ပြဆောင်ရွက်ရန်။


 ပြည်ထောင်စုဝန်ကြီး(ကိုယ်စား)
 (ကျော်ဇော၊ ဒုတိယအမြဲတမ်းအတွင်းဝန်)

မိတ္ထူကို

✓ညွှန်ကြားရေးမှူးချုပ်

ပတ်ဝန်းကျင်ထိန်းသိမ်းရေးဦးစီးဌာန